

Nagħmlu s-sistema ferrovjarja
taħdem aħjar għas-soċjetà.

Sejha għal Applikazzjonijiet għall-kariga ta' Uffiċjal tal-Progetti fl-Unità ERTMS – Persunal Temporanju 2(f) (AD8) – bil-għan ulterjuri li tiġi stabbilita lista ta' riżerva

ERA/AD/2016/002-OPE

KONTENUT TAL-IMPJIEG

Il-persuna li sejra tingħażel għall-impjieg sejra taħdem fl-Unità ERTMS, taħt ir-responsabbiltà tal-Kap tal-Unità. Sejra tkun responsabbli għaż-żamma tal-Ispesifikazzjonijiet Tekniċi ta' Interoperabbiltà (TSI) għas-subsistemi ta' Kontroll-Kmand u Sinjalazzjoni (CCS), bil-għan li tiddefinixxi miżuri xierqa li jiffaċilitaw l-ittestjar u l-verifika ta' ERTMS, tindirizza l-punti mhux konklużi li jkun għad fadal, filwaqt li toffri appoġġ għall-attivitajiet tal-Aġenzija relatati ma' ERTMS fir-raba' Pakkett Ferrovjarju.

Minhabba s-sensittività tal-impjieg, huwa meħtieġ sens għoli ta' kunfidenzjalità mill-kandidat magħżul.

Kompiti u responsabbiltajiet ewlenin:

- › Li tippresjedi u tikkoordina l-Gruppi ta' Hidma:
 - › Li torganizza x-xogħol u tippresjedi l-grupp ta' hidma mar-Rappreżentanti tas-Settur u NSA biex tirrevedi u tagħlaq il-punti mhux konklużi tat-TSI CCS,
 - › Li tiżgura ż-żamma tas-CCS TSI u tad-dokumentazzjoni relatata f'konformità mal-qafas IMS tal-Aġenzija, filwaqt li tqis id-domandi legiżlattivi, il-konformità regolatorja u l-iżgurar ta' prattika ta' negozju tajba u ġestjoni tajba tar-riskju,
 - › Li tiżgura konsistenza fid-dokumentazzjoni u flussi tax-xogħol relatati mal-unitajiet operazzjonali l-oħrajn, u, jekk mitlub, tipprovdi għarfien espert lill-unitajiet l-oħrajn fil-qasam ta' sistema ta' kwalità.
- › Li tikkoordina l-attività tal-Unità mal-NB Rail;
- › Li tabbozza u tirrevedi dokumenti tekniċi u torganizza u twettaq il-konsultazzjoni tal-partijiet interessati, dwar kwistjonijiet speċifiċi;
- › Li tabbozza dokumenti ta' komunikazzjoni u ta' linja gwida relatati mat-TSI CCS;
- › Li tipprovdi għarfien espert u appoġġ fil-qasam operattiv ERTMS lill-Aġenzija;
- › Tinteraġixxi mal-uffiċjali tal-Kummissjoni li huma inkarigati mill-aspetti ferrovjarji tal-ERTMS.

KWALIFIKI PROFESSIONALI U REKWIŻITI OĦRAJN

Biex ikunu kkunsidrati eligibbli, il-kandidati għandhom jissodisfaw il-kriterji eligibbli kollha kif speċifikat hawn taħt sad-data tal-għeluq għas-sottomissjoni tal-applikazzjonijiet:

KRITERJI TA' ELIGIBBILTÀ

- › Li jkollhom livell ta' edukazzjoni li jikkorrispondi għal studji universitarji mitmumin, mixhudin

b'diploma¹ meta l-perjodu normali tal-edukazzjoni universitarja jkun ta' 4 snin jew iktar, segwiti minn tal-inqas 9 snin ta' esperjenza professjonali,
JEW

- › Li jkollhom livell ta' edukazzjoni li jikkorrispondi għal studji universitarji mitmumin, mixhudin b'diploma meta l-perjodu normali tal-edukazzjoni universitarja jkun tal-inqas 3 snin jew iktar, segwiti minn tal-inqas 10 snin ta' esperjenza professjonali,
JEW
- › Ikollhom fejn iġġustifikat fl-interessi tas-servizz, taħriġ professjonali ta' livell ekwivalenti.

Importanti:

L-istudji universitarji għandhom ikunu fil-qasam tal-Inginerija jew f'dixxiplina simili.

- › Ikollhom għarfien tajjeb ħafna ta' lingwa ufficjali² tal-Unjoni Ewropea u għarfien sodisfaċenti ta' lingwa oħra ufficjali³ tal-Unjoni Ewropea sa fejn dan hu meħtieġ għat-twertiq tad-dmirijiet relatati mal-kariga;
- › Tkun ċittadin/a ta' Stat Membru tal-Unjoni Ewropea jew tal-Istati li huma partijiet għall-Ftehim taż-ŻEE (l-Iżlanda, il-Liechtenstein u n-Norveġja);
- › Tgawdi minn drittijiet sħaħ bħala ċittadin;
- › Tkun wettaqt kull obbligu impost mil-liġijiet applikabbli li jikkoncernaw is-servizz militari⁴;
- › Tissodisfa r-rekwiziti tal-karattru għad-dmirijiet involuti⁵;
- › Ikun fizikament kapaċi jwettaq id-dmirijiet relatati mal-kariga⁶.

L-applikazzjonijiet kollha eliġibbli sejrjn jiġu vvalutati u evalwati skont il-ħtiġijiet elenkati hawn taħt. Jekk jogħġbok innota li n-nuqqas ta' konformità ma' minn tal-inqas wieħed mill-kriterji essenzjali għandu jirriżulta fl-esklużjoni tal-kandidat mill-għażla. Kriterji vantaġġużi jikkonstitwixxu assi addizzjonali u mhumiex sejrjn jirriżultaw f'esklużjoni, jekk ma jiġux issodisfati.

KRITERJI TAL-GHAŻLA

Il-kriterji li ġejjin għandhom jiġu vverifikati mad-dokumenti tal-applikazzjoni pprovduti mill-applikant:

A) Essenzjali

- › Għall-inqas 9 snin ta' esperjenza professjonali, li mill-inqas 5 snin minnhom inkisbu fil-qasam tad-disinn u l-installazzjoni jew ċertifikazzjoni u aċċettazzjoni ta' sistemi tas-sinjalazzjoni;
- › Għarfien u familjarità mas-sistema ERTMS u l-ispeċifikazzjonijiet tagħha;
- › Esperjenza mal-applikazzjoni tal-politiki tal-Interoperabbiltà tal-UE.

B) Ta' vantaġġ

- › Esperjenza rilevanti fl-organizzazzjoni u x-xogħol tal-korpi tal-valutazzjoni (eż. Korpi Notifikati);

¹ Titoli ta' studji li ngħataw fl-Istati Membri tal-UE jew li huma soġġetti għaċ-ċertifikati ta' ekwivalenza mahruġin mill-awtoritajiet fl-Istati Membri msemmija biss sejrjn jiġu kkunsidrati

² Il-lingwa materna tiegħek jew lingwa oħra ufficjali tal-UE li inti għandek għarfien tajjeb tagħha, f'livell li jikkorrispondi għal C1 kif definit fil-Qafas Komuni Ewropew ta' Referenza għal-Lingwi (QKERL) <http://europass.cedefop.europa.eu/en/resources/european-language-levels-cefr>

³ Għarfien tat-tieni lingwa ufficjali tal-UE tiegħek li jikkorrispondi ma' minn tal-inqas livell B2 kif definit fil-Qafas Komuni Ewropew ta' Referenza għal-Lingwi (QKERL)

⁴ Jekk applikabbli

⁵ Qabel l-impenn, il-kandidat li jintgħazel sejjer jintalab jipprovi ċertifikat li jikkonferma n-nuqqas ta' kwalunkwe rekord kriminali

⁶ Qabel l-impenn, il-kandidat magħżul għandu jiġi eżaminat f'centru mediku indikat mill-Aġenzija sabiex jiġi kkonfermat li r-rekwiziti tal-Artikolu 28 (e) tar-Regolament tal-Persunal tal-Ufficjali u tas-CEOS tal-UE huma ssodisfati

- › Għarfien tajjeb u esperjenza fiċ-Ċertifikazzjoni tal-Kwalità u/jew Verifika;
- › Għarfien tajjeb u esperjenza fit-teknoloġija ta' ċirkwiti tal-binarji;
- › Għarfien tajjeb u esperjenza mal-qafas regolatorju u normattiv għas-sigurtà ferrovjarja;
- › Esperjenza mixhuda bi prova ta' ħidma f'ambjent internazzjonali.

Skont in-numru ta' applikazzjonijiet li jaslu, il-Kumitat tal-Għażla jista' japplika rekwiżiti aktar stretti fi ħdan il-kriterji tal-għażla msemmija qabel.

Sejha għal Applikazzjonijiet għall-kariga ta' Uffiċjal tal-Proġetti fl-Unità ERTMS – Persunal Temporanju 2(f) (AD8) – bil-għan ulterjuri li tiġi stabbilita lista ta' riżerva

ERA/AD/2016/002-OPE

<i>Data tal-Pubblikazzjoni</i> 22/08/2016	<i>Data tal-għeluq għall-applikazzjonijiet:</i> 25/09/2016 (23.59 CET, Hin lokali ta' Valenciennes)
<i>Tip ta' kuntratt:</i> Aġent Temporanju 2(f) <i>Gruppi ta' funzjoni u grad:</i> AD8	<i>Post tal-impjeg:</i> Valenciennes, Franza
<i>Durata tal-kuntratt:</i> 4 snin u jista' jiġġedded għal perjodu definit ta' mhux iktar minn 4 snin. Jekk jiġġedded għat-tieni darba, il-kuntratt isir indefinit	<i>Salarju baziċu fix-xahar:</i> EUR 6.502,76 fl-ewwel skala b'fattur ta' ponderazzjoni ta' 14,6 % (mill-01/07/2015) flimkien ma' benefiċċji speċifiċi fejn applikabbli
<i>Unità:</i> ara taħt	
<i>L-applikazzjonijiet għandhom jintbagħtu b'posta elettronika biss lil mailbox:</i> jobs@era.europa.eu	<i>Lista ta' riżerva valida sa:</i> 31/12/2017 (il-validità tal-lista ta' riżerva tista' tiġi estiża)

L-AGENZJA
<p>L-Aġenzja tal-Unjoni Ewropea għall-Ferroviji (minn hawn 'il quddiem "l-Aġenzja") giet stabbilita permezz tar-Regolament (UE) 2016/796 tal-Parlament Ewropew u tal-Kunsill tal-11 ta' Mejju 2016. Il-missjoni tagħna hija li nagħmlu s-sistema ferrovjarja taħdem aħjar għas-soċjetà u aħna nagħmlu dan billi nikkontribwixxu għall-ħolqien ta' Żona Ferrovjarja Unika Ewropea mingħajr fruntieri, li tiggarantixxi livell għoli ta' sigurtà, billi niżviluppaw approċċ komuni għas-sigurtà dwar is-Sistema Ewropea tal-Ġestjoni tat-Traffiku Ferrovjarju (ERTMS, European Train Control Communication System) u billi nipromwovu aċċess issimplifikat għall-klijenti għas-settur ferrovjarju Ewropew. Barra minn hekk, l-Aġenzja ser issir, mill-2019 'il quddiem, l-Awtorità Ewropea li toħroġ ċertifikati uniċi ta' sigurtà madwar l-UE lill-imprizi ferrovjarji, li toħroġ awtorizzazzjonijiet tal-vetturi għal operat f'aktar minn pajjiż wieħed u li tagħti approvazzjoni minn qabel għal infrastruttura ERTMS. L-Aġenzja hija bbażata f'Valenciennes (kwartieri ġenerali) u f' Lille (ċentru tal-laqqgħat), Franza, u bħalissa tħaddem 160 persunal.</p> <p>Għal aktar informazzjoni dwar l-Aġenzja, jekk jogħġbok żur is-sit web tagħna: http://www.era.europa.eu</p>

L-UNITÀ ERTMS
<p>Is-Sistema Ewropea tal-Ġestjoni tat-Traffiku Ferrovjarju, ERTMS, hija proġett industrijali ewlieni fiċ-ċentru tal-aġenda tal-UE għal sistema ferrovjarja interoperabbli u l-istabbiliment progressiv ta' suq miftuħ fis-settur.</p> <p>L-Aġenzja hija l-awtorità tas-sistema għal ERTMS.</p> <p>ERTMS għandha żewġ komponenti ewlenin: is-sistema ta' kontroll tal-ferroviji armonizzat ETCS (Sistema Ewropea ta' Kontroll tal-Ferroviji) u s-sistema ta' komunikazzjoni tal-ferroviji GSM-R.</p>

L-Unità ERTMS:

- › Tiżgura li l-ispeċifikazzjonijiet armonizzati huma magħmula disponibbli u miżmuma biex jissodisfaw l-oġettivi tal-interoperabbiltà u l-istabbiliment progressiv tas-suq.
- › Tiġbor b'mod proattiv u ttipproċessa l-kisba tal-esperjenza billi tapplika l-Gestjoni tal-Kontroll tal-Bidliet, filwaqt li żżomm il-Bażi ta' Data tat-Talbiet għal Tibdil
- › Tippromwovi u tiffaċilita l-fehim komuni tal-prinċipji u l-ispeċifikazzjonijiet għall-iskjerament ERTMS.
- › Tipprowdi għajnuna teknika biex tiżgura li l-investimenti li qegħdin jiżiedu f'ERTMS ikunu protetti u jkollhom l-għan li jirrealizzaw implimentazzjonijiet konformi
- › Twettaq kompiti biex tikkontribwixxi għall-istrategija Ewropea koerenti biex trawwem l-użu ta' ERTMS, tikkoopera mill-qrib mal-Kummissjoni u s-Settur biex tiżgura speċifikazzjonijiet tekniċi aġġornati, tappoġġja l-inizjattivi Ewropej biex jidentifikaw u jiżguraw implimentazzjonijiet konformi.

L-Unità hija inkarigata wkoll biż-żamma u bl-evoluzzjoni tat-TSI tal-Kontroll-Kmand u Sinjalar, li tkopri wkoll is-sistemi tal-lokalizzazzjoni tal-ferroviji, tal-iżvilupp u ż-żamma tar-regoli operazzjonali tal-ERTMS, u ttiprowdi għajnuna lill-Kummissjoni fir-rigward tas-segwitu ta' proġetti tal-ERTMS iffinanzjati mill-programm TEN-T.

L-Unità ERTMS bdiet ukoll programmi multi-annwali b'kooperazzjoni mas-settur u l-partijiet ikkonċernati biex tidentifika l-għażliet vijabbli u tipprepara l-bażi għall-introduzzjoni progressiva tas-sistema tal-komunikazzjoni futura wara t-tmiem tal-ħajja GSM-R.

L-armonizzazzjoni tal-ispeċifikazzjonijiet ma tistax tagħti riżultati mingħajr approċċ komuni għall-applikazzjonijiet tagħhom: f'dan ir-rigward attivitajiet speċifiċi mal-Korpi Notifikati u kooperazzjoni mal-Awtoritajiet ta' Sigurtà Nazzjonali (NSA) ser tkun ta' rilevanza dejjem akbar.

PROCEDURA TAL-APPLIKAZZJONI

Biex l-applikazzjonijiet **ikunu validi**, il-kandidati għandhom jissottomettu d-dokumenti li ġejjin:

- › Curriculum vitae dettaljat (Format tas-CV tal-UE biss) Jekk jogħġbok ikkonsulta l-link t'hawn taħt:
<http://europass.cedefop.europa.eu/mt/documents/curriculum-vitae/templates-instructions>
- › Ittra ta' motivazzjoni ta' mhux aktar minn 2 paġni, li tispjega għaliex il-kandidat huwa interessat fil-kariga u xi jkun il-valur miżjud tiegħu/tagħha għall-Aġenzija, jekk jintgħażel;
- › Il-grilja tal-eligibbiltà (ara l-anness).

Nuqqas ta' konformità mal-istruzzjonijiet ta' hawn fuq jirriżulta fl-eskluzjoni mill-proċedura tal-għażla.

Minħabba li l-lingwa ta' ħidma tal-Aġenzija hija l-Ingliż, il-kandidati huma m'heggin biex japplikaw bl-Ingliż biex jiffaċilitaw il-proċess tal-għażla.

L-applikazzjonijiet għandhom jintbagħtu permezz ta' ittra elettronika lil mailbox jobs@era.europa.eu mhux iktar tard minn **25/09/2016** f'23.59 CET (ħin lokali ta' Valenciennes), filwaqt li **jindikaw b'mod ċar in-numru ta' referenza tas-sejha għall-applikazzjonijiet fil-linja tas-sugġett.**

Jekk jogħġbok innota li l-applikazzjonijiet sottomessi b'faks jew bil-posta mhumiex sejrin jiġu kkunsidrati.

Jekk fi kwalunkwe stadju fil-proċedura, jiġi stabbilit li l-informazzjoni pprovduta mill-kandidat hija żbaljata, il-kandidat in kwistjoni jista' jiġi skwalifikat.

Huwa pprojbit li kandidati jagħmlu kuntatt dirett jew indirett mal-membri tal-Kumitat tal-Għażla, jew li xi ħadd jagħmel dan f'isimhom. L-Awtorità Awtorizzata biex Tikkonkludi l-Kuntratti (minn hawn 'l quddiem AACC) tirriżerva d-dritt li tiskwalifika lil kwalunkwe kandidat li ma jagħtix kas din l-istruzzjoni.

Sejra tiġi stabbilita lista ta' riserva, valida sal-**31/12/2017**. Il-validità tal-lista ta' riżerva tista' tiġi estiża jekk l-AACC tiddeċiedi dan. Il-lista ta' riżerva tista' tintuża għall-inkarigu għal karigi oħrajn li għandhom l-istess profil bħal dak deskritt hawn fuq.

Jekk jogħġbok innota li minħabba n-numru kbir ta' applikazzjonijiet li aħna nistgħu nircievu sad-data ta' għeluq għas-sottomissjonijiet, jista' jkun li s-sistema tiffaċċja problemi biex tipproċessa ammonti kbar ta' data. Għalhekk, l-applikanti huma rrakkomandati li jibagħtu l-applikazzjoni tagħhom ferm aktar qabel mid-data tal-iskadenza.

Importanti: Id-dokumenti ta' sostenn (eż. kopji ċċertifikati ta' lawrji/diplomi, provi ta' esperjenza, eċċ.) ma għandhomx jintbagħtu għalissa iżda jistgħu jintalbu fi stadju aktar tard tal-proċedura. L-ebda dokument mhu sejjer jintabgħat lura lill-kandidati.

PROCEDURA TAL-GĦAŻLA

L-għażla se tkun organizzata kif ġej:

1. Il-Kumitat għall-Għażla jikkontrolla l-kriterji tal-validità u tal-eligibilità tal-applikazzjonijiet kollha,
2. Il-kandidati li jissodisfaw il-kriterji tal-eligibilità għandhom jiġu evalwati skont il-kriterji tal-għażla,
3. Il-Kumitat tal-Għażla jevalwa l-ittri ta' motivazzjoni u s-CVs ta' kandidati eligibbli u jstabbilixxi lista qasira tal-kandidati li ssodisfaw l-aħjar il-kriterji tal-għażla kif stipulat fis-sejha għall-applikazzjonijiet,
4. L-istedina għandha tkun ibbażata fuq l-oġġla punteġġi fl-iskrinjar ta' qabel l-għażla tal-kriterji tal-għażla.
5. Il-Kumitat tal-Għażla jagħmel intervisti u testijiet lill-applikanti fil-lista l-qasira,
6. It-test bil-miktub għandu jsir bl-Ingliż,
7. L-intervista għandha ssir bl-Ingliż. Jekk il-lingwa materna hija l-Ingliż, waqt l-intervista sejra tiġi ttestjata t-tieni lingwa indikata fis-CV,
8. Wara r-riżultati tal-intervisti u tat-testijiet bil-miktub, il-Kumitat għall-Għażla jipproponi lista tal-kandidati xierqa⁷ lill-AACC. Din il-lista għandha tkun f'ordni alfabetiku akkumpanjata mil-lista dettaljata tal-punteġġi miksuba wara l-intervista u t-test bil-miktub (jekk ikun applikabbli). Il-Kandidati li jiksbu l-marki kwalifikattivi fl-intervista u fit-test bil-miktub (jekk ikun applikabbli) għandhom jitpoġġew fil-lista ta' riżerva (jekk ikun applikabbli). Il-kandidati għandhom jinnotaw li l-inkluzjoni fil-lista ta' riżerva ma tiggarantix inkarigu,
9. Qabel ma tirrekluta aġent temporanju, l-AACC teżamina jekk il-kandidat ikollux xi interess personali bħal pereżempju li jfixx l-indipendenza tiegħu/tagħha jew kwalunkwe kunflitt ta' interess ieħor. Il-kandidat għandu jinforma lill-AACC, permezz ta' formola speċifika dwar kunflitt ta' interess attwali jew potenzjali. Jekk ikun meħtieġ, l-AACC għandha tiegħu kull miżura xierqa,
10. Il-lista ta' riżerva għandha tkun valida sal-31/12/2017. Tista' tkun estiża permezz ta' deċiżjoni tal-AACC,
11. Il-kandidati xierqa għandhom ikunu involuti wara d-deċiżjoni tal-AACC. Qabel ma jiġu offruti l-kariga, il-kandidati fuq il-lista ta' riżerva jistgħu jintalbu li ssirihom intervista mad-Direttur Eżekuttiv.

⁷ Dawk il-kandidati li jiksbu punteġġ globali ta' minn tal-inqas 50% biss jiġu kkunsidrati

SOMMARJU TAL-KONDIZZJONIJIET TAL-IMPJIEG	
<p>1. Is-salarji huma eżentati mit-taxxa nazzjonali, minflok titnaqqas taxxa għall-benefiċċju tal-Unjoni Ewropea f'ras il-għajn;</p> <p>2. Intitolament għal liv annwali ta' jumejn għal kull xahar kalendarju flimkien ma' jiem addizzjonali għall-età u għall-grad, flimkien ma' 2 ½ ijiem għall-persunal espatrijat u minbarra dan 16-il vaganza tal-ERA kull sena;</p> <p>3. Taħriġ tekniku ġenerali u applikabbli flimkien ma' opportunitajiet ta' żvilupp professjonali;</p> <p>4. Skema tal-Pensjoni tal-UE (wara 10 snin ta' servizz);</p> <p>5. Reġim Komuni tal-Assigurazzjoni tal-Mard tal-UE u kopertura tal-assigurazzjoni kontra l-mard u aċċidenti kkaġunati mix-xogħol, il-qgħad u benefiċċju għal invalidità u assicurazzjoni tal-ivvjaġġar;</p>	<p>Skont is-sitwazzjoni personali tal-individwu u l-post ta' oriġini, il-membri tal-persunal jistgħu wkoll ikunu intitolati għal:</p> <ol style="list-style-type: none"> 6. Gratifika għall-espatrijazzjoni u għal residenza barranija; 7. Gratifika għall-familja; 8. Gratifika għat-tfal dipendenti; 9. Gratifika għall-edukazzjoni; 10. Gratifika ta' insedjament u rimborż tal-ispejjeż biex tiċċaqtaq; 11. Gratifika temporanja ta' sussistenza ta' kuljum; 12. Benefiċċji oħrajn (rimborż tal-ispejjeż tal-ivjaġġar malli tidhol għall-kariga, eċċ.) <p>Għal aktar informazzjoni dwar il-kundizzjonijiet rispettivi, jekk jogħġbok ikkonsulta l-Anness VII tar-Regolamenti tal-Persunal (minn paġna 96 sa 110): http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF</p>

IMPENJI	
<p>Impenn biex ikunu promossi opportunitajiet ugwali:</p> <p>L-Aġenzija hija impjegatur ta' opportunitajiet ugwali u tteġġeg ħafna applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni, tkun xi tkun, fuq il-bażi ta' nazzjonalità, età, razza, konvinzjoni politika, filosofika jew reliġjuża, sess jew orjentazzjoni sesswali u irrISPETTIVAMENT mid-diżabilitajiet, l-istat taż-żwieġ jew is-sitwazzjoni oħra tal-familja.</p>	<p>Proċedura ta' appell:</p> <p>Kandidat li jahseb li sar żball fir-rigward tal-eligibbiltà tal-applikazzjoni tiegħu/tagħha jista' jitlob li ssir revizjoni. Għal dan il-għan, talba għal revizjoni tista' tiġi sottomessa, fi żmien ta' 20 jum kalendarju mill-email li tkun infurmatu bir-rifjut tal-applikazzjoni tiegħu/tagħha. It-talba għar-revizjoni għandha tikkwota r-referenza tal-proċedura tal-għażla kkoncernata u għandha ssemmi b' mod ċar il-kriterju/kriterji tal-eligibbiltà mitlubin sabiex jerggħu jiġu kkunsidrati kif ukoll ir-raġunijiet tat-talba għal revizjoni. Din it-talba għandha tkun indirizzata lill-mailbox dedikat tal-Aġenzija (jobs@era.europa.eu).</p> <p>Il-kandidat għandu jiġi informat, fi 15-il jum kalendarju wara l-wasla tat-talba tiegħu/tagħha, bid-deċizzjoni tal-Kumitat tal-Għażla dwar il-kwistjoni.</p>

PROCĊEDURI TA' APPELL U TA' LMENTI	
<p>Jekk kandidat jikkunsidra li hu/hi ġie/ġiet affettwat/affettwata b'mod negattiv minn deċiżjoni partikolari, hu/hi jista'/tista' jippreżenta/tippreżenta ilment amministrattiv skont l-Artikolu 90 (2) tar-Regolamenti tal-Persunal għall-Uffiċjali u l-Kondizzjonijiet tal-impjeg ta' ħaddiema oħra tal-Unjoni Ewropea, fl-indirizz li ġej:</p> <p>Executive Director European Union Agency For Railways 120, rue Marc Lefrancq FR - 59300 Valenciennes</p> <p>L-ilment għandu jiġi pprezentat fi żmien 3 xhur minn meta l-kandidat jiġi nnotifikat bl-att li affettwa lilu/lilha b'mod negattiv.</p> <p>Jekk l-ilment jiġi rifjutat, il-kandidat jista' jiftaħ kawża skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg għall-Aġenti l-Oħra tal-Komunitajiet Ewropej quddiem:</p> <p>The European Union Civil Service Tribunal Indirizz postali L-2925 Luxembourg http://curia.europa.eu/</p> <p>Jekk jogħġbok innota li l-AACC ma għandhiex il-poter li temenda d-deċiżjonijiet tal-Kumitat tal-Għażla. Il-Qorti affermat b'konsistenza li d-diskrezzjoni wiesgħa li jgawdi minnha l-Kumitat tal-Għażla mhijiex soġġetta għal reviżjoni mill-Qorti sakemm regoli li jirregolaw il-proċeduri tal-Kumitat tal-Għażla ma jkunux inkisru.</p>	<p>Huwa wkoll possibbli li wieħed jippreżenta ilment quddiem l-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u skont il-kondizzjonijiet stipulati fid-Deċiżjoni tal-Parlament Ewropew tad-9 ta' Marzu 1994 dwar ir-regolamenti u l-kondizzjonijiet ġenerali li jirregolaw il-qadi tad-dmirijiet tal-Ombudsman, ippublikata f'Il-Ġurnal Uffiċjali tal-Unjoni Ewropea L 113 tal-4 ta' Mejju 1994:</p> <p>European Ombudsman 1, Avenue du Président Robert Schuman – CS 30403 FR - 67001 Strasbourg Cedex http://www.ombudsman.europa.eu</p> <p>Jekk jogħġbok innota li l-ilmenti magħmula lill-Ombudsman m'għandhom l-ebda effett ta' sospensjoni fuq il-perjodu stabbilit fl-Artikoli 90 (2) u 91 tar-Regolament tal-Persunal għall-Uffiċjali tal-Unjoni Ewropea għall-prezentazzjoni, rispettivament, ta' ilment jew appell quddiem it-Tribunal għas-Servizz Pubbliku skont l-Artikolu 270 tat-Trattat dwar il-Funzjonament tal-Unjoni Ewropea</p>

PROTEZZJONI TAD-DATA	
<p>L-għan tal-ipproċessar tad-data li inti tissottometti huwa li timmaniġja l-applikazzjoni tiegħek fid-dawl tal-possibilità ta' selezzjoni minn qabel jew inkarigu fl-Aġenzija.</p> <p>L-informazzjoni personali li aħna nitolbu mingħandek se tiġi pproċessata f'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwu fir-rigward tal-ipproċessar ta' data personali mill-istituzzjonijiet u l-</p>	<p>Ara l-link: http://www.era.europa.eu/The-Agency/Jobs/Pages/HR-Privacy-Statement.aspx</p>

korpi tal-Komunità u dwar il-moviment liberu ta' dik id-data.	
---	--